

# ट्रक ड्राइवरों का हुआ मुफ्त इलाज

गौरीगंज (सुल्तानपुर)। एसीसी सीमेंट फैक्ट्री टिकरिया सुरक्षा सप्ताह के तहत स्वास्थ्य शिविर का आयोजन किया। शिविर में तीन सौ ट्रक ड्राइवरों और मजदूरों का निःशुल्क इलाज किया गया।

कंपनी ने इलाज के साथ दवाएं भी मुफ्त में वितरित करवाईं।

टिकरिया में आयोजित स्वास्थ्य शिविर का उद्घाटन सोमवार को एसीसी

सीमेंट फैक्ट्री टिकरिया के डायरेक्टर प्लांट डा. एसबी सिंह ने करते हुए कहा कि क्षेत्र के स्वास्थ्य की चिंता एसीसी परिवार को है। ड्राइवरों, मजदूरों के इलाज के लिए फैक्ट्री फिक्रमंद है। इसी के तहत इस शिविर का आयोजन संजय गांधी अस्पताल मुंशीगंज के सहयोग से किया गया है। आगे

भी इस तरह के आयोजन होते रहेंगे। स्वास्थ्य शिविर में कंपनी के चीफ मैनेजर एच आर रोनाल्डो, हीडी कुल्ला, राजेश रंजन, एसके अग्रवाल सहित कंपनी के आला अफसर मौजूद रहे। संजय

गांधी अस्पताल के चिकित्सक डा. स्मिता सिंह, डा. पूनम गर्ग के साथ आई टीम ने एक हजार ट्रक ड्राइवरों व मजदूरों की जांच की। जांच के दौरान बीमार पाए गए लोगों को मुफ्त में दवाएं भी वितरित की गईं। सुरक्षा सप्ताह का समापन दस फरवरी



गौरीगंज के एसीसी सीमेंट टिकरिया कैंपस में सुरक्षा सप्ताह के तहत आयोजित स्वास्थ्य कैंप को संबोधित करते कंपनी के प्लांट डायरेक्टर डा. एसबी सिंह।

को होगा। इस बीच शिक्षा, स्वास्थ्य, विकास, पर्यावरण को लेकर अलग-अलग दिन कंपनी अलग-अलग आयोजन करती रहेगी। आयोजनों में उत्कृष्ट कार्य करने वाले लोगों को समापन समारोह में सम्मानित भी किया जाएगा।

## कैंप

एसीसी ने  
लगाया स्वास्थ्य  
शिविर